

शिवाभ्यां नमः

१०. जम्बुनाथाष्टकम्

10. ஜம்புநாதாஷ்டகம்

திருவானைக்கா, கஜாரண்யம், கரிவனம், இங்கு நாவல் மரத்தடியில் அப்புலிங்கவடிவில் ஸ்ரீஜம்புநாதர் உள்ளார். தேவி அகிலாண்டேசுவரி. இவரைப்பற்றிய துதி இது.

कश्चन जगतां हेतुः कपर्दकन्दळितकुमुदजीवातुः ।

जयति ज्ञानमहीन्दुर्जन्ममृतिक्लान्तिहरदयाबिन्दुः ॥ १

உலகின் மூலகாரணமான ஒருவர்; சடைமுடியில் மொட்டு போன்று சந்திரனைக் கொண்டவர். ஜ்ஞானம் எனும் பூமிக்குச் சந்திரனாகக் குளிர்ச்சியும் ஆனந்தமும் தருபவர், பிறப் பிறப்புகளின் களைப்பை தயையின் திவிலையால் அகற்றுபவர். அவர் விளங்குகிறார் (1)

श्रितभृतिबद्धपताकः कलितोत्पलवननवमदोद्रेकः ।

अखिलाण्डमातुरेकः सुखयत्वस्मांस्तपःपरीपाकः ॥

அண்டியவரைத் தாங்குவதற்காகக் கொடி கட்டியவர், அல்லிக் காட்டின் புதிய மதர்ப்பின் வடிவானவர் (சந்திரனைப் போன்றவர்.) அகிலாண்டேசுவரியின் தவத்தின் பயனானவர். அவர் நமக்கு இன்பமளிக்கட்டும் (2)

कश्चन कारुण्यझरः कमलाकुचकलशकषणनिशितशरः ।

श्रीमान् दमितत्रिपुरः श्रितजम्बूपरिसरश्चकास्तु पुरः ॥ ३

கருணையின் பேரருவி அவர். லக்ஷ்மியின் மார்பகத்தைத் தடவுகிற விஷ்ணுவை அம்பாகக் கொண்டவர். திரிபுரங்களை அடக்கியவர், நாவல்மரத்தின் அடியில் இருப்பவர். அவர் நம் முன் தோன்றட்டும். (3)

शमितस्मरदवविसरः शक्राद्याशास्यसेवनावसरः ।

करिवनघनभाग्यभरो गिरतु मलं मम मनस्सरः शफरः ॥ ४

என்மனமாகிய ஓடையில் மீனாகச் சுற்றுபவர், மன்மதன் (காமம்) ஈனும் காட்டுத்தீ பரவாமல் தடுப்பவர். இந்திரன் முதலானவரால் பணினிடைக்கான நேரம் தேடப்படுபவர். ஆனைக்காவின் கனத்த பாக்கியப் பொதியானவர். அவர் என் அழுக்கை (பாபத்தை) விழுங்கட்டும். (4)

गृहिणीकृतवैकुण्ठं गेहितजम्बूमहीरुदुपकण्ठम् ।

दिव्यं किमप्यकुण्ठं तेजःस्तादस्मदवनसोत्कण्ठम् ॥ ५

விஷ்ணுவை மனைவியாக்கிக் கொண்டது. நாவல் மரத்தடியை இல்லமாக்கிக் கொண்டது. தெய்வத்தன்மை மிக்கது. குன்றாத அந்தப் பேரொளி நம்மைக் காப்பதில் ஆர்வமுள்ளதாக ஆகட்டும் (5)

कृतशमनदर्पहरणं कृतकेतरफणितिचारिरथचरणम् ।

शक्रादिश्रितचरणं शरणं जम्बूदुमान्तिकाभरणम् ॥ ६

நாவல் மரத்தினருகிலுள்ள அந்த ஆபரணம் எனக்குப்பு கலிடமாகும். அது யமனின் செறுக்கை அடக்கியது. வேதங்களைத் தேரின் நான்கு சக்கிரங்களாகக் கொண்டது. இந்திரன் முதலியவரின் புகலிடமான திருவடிகள் கொண்டது. (6)

करुणारसवारिधये करवाणि नमः प्रणमसुरविधये ।

जगदानन्दयुनिधये जम्बूतरुमूलनिलयसन्निधये ॥ ७

நாவல் மரத்தடியில் குடியிருக்கிற நல்ல நிதி அது. கருணைக்கடல், தேவர்களாலும் பிரும்மாவாலும் வணங்கப் பெற்றது. உலகின் ஆனந்தத்திற்கு நிதியானது. அதற்கு நமஸ் காரம் செய்கிறேன். (7)

कञ्चन शशिचूडालं कण्ठेकालं दयौघमुत्कूलम् ।

श्रितजम्बूतरुमूलं शिक्षितकालं भजे जगन्मूलम् ॥ ८

சந்திரனைச் சூடியதும், கழுத்தில் கருமை கொண்டதும், கரையில் மோதுகிற தயையின் பிரவாகமானதும் நாவல் மரத்தடியை அண்டியிருப்பதும் யமனை சிசுபித்ததுமான ஜகத்தின் மூல காரணத்தை வழிபடுகிறேன். (8)

ஜம்பு நாதாஷ்டகம் முற்றிற்று.